



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1399/22 – 2005 ජූලි 01 වැනි සිකුරාදා – 2005.07.01

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

උතුරු මැද පළාත් සභාව

නිවේදනයයි

උතුරු මැද පළාතේ ප්‍රධාන අමාත්‍ය හා පළාත් පාලන විෂයභාර අමාත්‍ය බර්ට් ප්‍රේමලාල් දිසානායක වන මා විසින්, 1989 අංක 12 දරන පළාත් සභා (ආනුශංගික විධිවිධාන) පනතෙහි 2 වන වගන්තිය සමඟ කියවිය යුතු 252 අධිකාරිය වන මහ නගර සභා ආඥා පනතේ 289 වගන්තිය යටතේ මා වෙත පැවරී ඇති බලතල ප්‍රකාරව සාදන ලද මහ නගර සභා නගරාධිපති, නියෝජ්‍ය නගරාධිපති හා සභිකයින් සඳහා වන දීමනාවලට අදාළ නියෝග මෙයින් පනවනු ලැබේ. මෙම නියෝග 2005.06.01 දින සිට ක්‍රියාත්මක විය යුතු වේ.

බර්ට් ප්‍රේමලාල් දිසානායක,
ප්‍රධාන අමාත්‍ය හා පළාත් පාලන විෂයභාර අමාත්‍ය,
උතුරුමැද පළාත.

2005 ජූනි මස 01 වැනි දින,
ප්‍රධාන අමාත්‍යාංශය,
උතුරුමැද පළාත.

නියෝග

1. මෙම නියෝග මහ නගර සභාවේ නගරාධිපතිවරුනට, නියෝජ්‍ය නගරාධිපතිවරුනට හා සභිකයින්ට දීමනා ගෙවීමේ නියෝග ලෙස හඳුන්වනු ලැබේ.

2. මහ නගර සභා සඳහා තේරී පත්වන නගරාධිපතිවරුනට, නියෝජ්‍ය නගරාධිපතිවරුනට හා සභිකයින්ට පහත සඳහන් අනුප්‍රමාණයන් අනුව වූ මාසික දීමනාවක් ගෙවිය හැකි වේ :—

රු. ශත.

නගරාධිපති	—	15,000 0
නියෝජ්‍ය නගරාධිපති	—	10,000 0
සභික	—	7,000 0

3. (1) පහත සඳහන් අවස්ථාවන්හි දී මහ නගර සභා නගරාධිපතිවරයෙකු, නියෝජ්‍ය නගරාධිපතිවරයෙකු හෝ සභිකයෙකු යථෝක්ත දීමනා සම්බන්ධයෙන් හිමිකම් නොලබයි :—

- (i) දීමනා ගෙවීමට අදාළ මාසයෙහි පවත්වන ලද සභා රැස්වීම් සහ කාරක සභා රැස්වීම්වලට සහභාගී නොවීම හෝ,
- (ii) කිසියම් සාපරාධී වෝදනාවකට අදාළව රැඳවුම් භාරයේ හෝ සිරගතව සිටීම හෝ,
- (iii) වෛද්‍ය හේතූන් මත හැර සභාවේ අනුමැතිය ඇතිව නිවාඩු ලබා සිටීම හෝ,

(iv) 252 වන අධිකාරිය වන මහ නගර සභා ආඥා පනතේ 277 (1ආ) වගන්තිය අනුව යම් පළාත් පාලන ආයතනයක හෝ නගරාධිපති, නියෝජ්‍ය නගරාධිපති හෝ සභිකවරුන් ගේ කටයුතු හා කාර්යයන් අත්හිටුවා තිබීම.

එසේ වුවද රැඳවුම්භාරයේ සිට හෝ සිරගතව සිටි හෝ නිවාඩු ලබා සිටි හෝ සේවය අත්හිටුවා සිටි කාලය කිසියම් මාසයකින් කොටසක් වන අවස්ථාවකදී එම මාසයේ ඉතිරි කාලය සඳහා අනුපාතිකව ගණන් බලා දීමනා ගෙවනු ලැබිය හැකි ය.

3. (2) මෙම නියෝගයේ 1 ඡේදයේ (i) අනුඡේදයේ කෙසේ සඳහන් වුවද නගරාධිපතිවරයෙකු, උප නගරාධිපතිවරයෙකු හෝ සභිකයෙකු රාජකාරී කර්තව්‍යයක් සඳහා විධිමත් අනුමැතියකින් යුතුව නිරතවන අවස්ථාවක සභා රැස්වීමකට හෝ කාරක සභා රැස්වීමකට සහභාගී නොවීමේ හේතුව මත ඔහුගේ දීමනා අහිමි නොවිය යුතුය.